

>

Title: Need to provide adequate fertilizers at affordable price to farmers in Kota Parliamentary Constituency, Rajasthan.

श्री इज्यराज सिंह (कोटा): मेरे संसदीय क्षेत्र कोटा के संभागीय क्षेत्र में किसानों को गत वर्ष खाद की आपूर्ति समुचित मात्रा में नहीं हो पाई थी एवं उनके दाम भी तिगुने हो गए जिसके कारण किसानों को गत वर्ष काफी नुकसान उठाना पड़ा था। सदन के माध्यम से सरकार से अनुरोध करना चाहूंगा कि खाद की आपूर्ति को मांग के अनुसार किया जाए एवं इनकी कीमतों में कमी की जाए क्योंकि खाद की कीमतों के बढ़ने से किसानों की लागतें तो बढ़ जाती हैं परंतु फसल से होने वाली आमदनी उतनी नहीं हो पाती है। मेरे संसदीय क्षेत्र में बुआई का कार्य हो चुका है एवं यहां के किसानों को खाद समुचित मात्रा में नहीं मिल पा रही है। इसके लिए सरकार को प्रयास करने चाहिए जिससे खाद की आपूर्ति कम कीमत पर एवं समुचित मात्रा में हो।

सरकार से अनुरोध है कि खाद की आपूर्ति समुचित मात्रा में एवं कम कीमत पर उपलब्ध कराने का कार्य दुरुस्त करने का कष्ट करें।